



(ஏழாவது பாராளுமன்றம் - முதலாவது கூட்டத்தொடர்)

இல. 2 (1).]

பாராளுமன்றம்

2 ஆம் ஒழுங்குப் புத்தகத்துக்கான அனுபந்தம்

2010, நவம்பர் 16, செவ்வாய்க்கிழமை வெளியிடப்பட்டது

2010, நவம்பர் 24, புதன்கிழமை

பிரேரணை முன்னறிவித்தல்களும் தினப்பணிகளும்

*

தொழில் உறவுகள், விளைவுப்பெருக்க மேம்பாட்டு அமைச்சர்,— பெண்கள், இளைஞர்கள் மற்றும் சிறுவர்களை தொழிலுக்கமர்த்துதல் சட்டத்தின் கீழான ஒழுங்குவிதிகள்,— 1956 ஆம் அண்டின் 47 ஆம் இலக்க, பெண்கள், இளைஞர்கள் மற்றும் சிறுவர்களை தொழிலுக்கமர்த்துதல் சட்டத்தின் 20அ ஆம் பிரிவுடன் சேர்த்து வாசிக்கப்படும் 31 ஆம் பிரிவின் கீழ், அச்சட்டத்தின் 20அ ஆம் பிரிவில் குறித்துரைக்கப்பட்ட வழிகாட்டு நெறிகளுக்கிணங்க, தொழில் உறவுகள், விளைவுப்பெருக்க மேம்பாட்டு அமைச்சரால் ஆக்கப்பட்டதும், 2010, ஓகத்து மாதம் 20 ஆம் திகதி 1667/41 ஆம் இலக்க அதிவிசேட வர்த்தமானியில் வெளியிடப்பட்டதும், 2010.11.09 ஆம் திகதி சமர்ப்பிக்கப்பட்டதுமான ஒழுங்கு விதிகள் அங்கீகரிக்கப்படுமாக.

*

காணி, காணி அபிவிருத்தி அமைச்சர்,— நில அளவைச் சட்டத்தின் கீழான அறிவித்தல்,— 2002 ஆம் ஆண்டின் 17 ஆம் இலக்க, நில அளவைச் சட்டத்தின் 39ஆம் பிரிவுடன் சேர்த்து வாசிக்கப்படும் அச்சட்டத்தின் 65ஆம் பிரிவின் கீழ், காணி, காணி அபிவிருத்தி, குடியிருப்பு மற்றும் போர் வீரர் நலனோம்புகை அமைச்சரால் அங்கீகரிக்கப்பட்டு 2005, நவம்பர் மாதம் 23 ஆம் திகதிய 1420/20 ஆம் இலக்க வர்த்தமானியில் வெளியிடப்பட்ட “2005 நில அளவைச் சபை (பதிவு) பிரமாணத்தின்” 2(2) ஆம் பந்தியை திருத்துவதற்காக 2010, ஏப்பிரல் மாதம் 12 ஆம் திகதிய 1649/3 ஆம் இலக்க அதிவிசேட வர்த்தமானியில் வெளியிடப்பட்டதும், 2010.11.09 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

* அரசாங்க அலுவல்களைக் குறிக்கின்றது.

2010, நவம்பர் 29, திங்கட்கிழமை
வாய்மூல விடைக்கான வினாக்கள்

0527/ '10

கௌரவ சஜித் பிரேமதாஸ்,— கல்வி அமைச்சரைக் கேட்பதற்கு,—

- (அ) அம்பாந்தோட்டை மாவட்டத்தில் தங்காலை கல்வி வலயத்தின் தங்காலை கோட்டக் கல்விக் காரியாலயத்தின் கீழ் இயங்கும் ஹ/விகழுவ வித்தியாலயத்தின் ஆசிரியர்களும் மாணவர்களும் முகம் கொடுத்துள்ள பிரச்சினைகள் சம்பந்தமாக வலயக் கல்வி அலுவலகத்தினால் சம்பந்தப்பட்ட பிரிவுகளுக்கு அறிவிக்கப்பட்டுள்ளதா என்பதை அவர் குறிப்பிடுவாரா?
- (ஆ) (i) மேற்படி பாடசாலையில் அண்ணளவாக 110 மாணவர்கள் கல்வி பயிலுகின்றனர் என்பதையும்,
(ii) அனைத்து பாடங்களையும் கற்பிப்பதற்கு 05 ஆசிரியர்கள் மாத்திரமே உள்ளனர் என்பதையும்,
(iii) அனைத்து வகுப்புகளையும் நடத்துவதற்கு 50 x 20 சதுர அடி மற்றும் 40 x 20 சதுர அடி கொண்ட இரு கட்டிடங்களும், ஆசிரியர்களுக்கும் மாணவர்களுக்கும் பயன்படுத்துவதற்கென்று பழுதடைந்த நிலையுள்ள ஒரு மலசலகூடமும் மாத்திரமே உள்ளதென்பதையும்,
(iv) மின்கட்டணம் செலுத்தப்படாததனால் பாடசாலைக்கான மின்விநியோகம் துண்டிக்கப்பட்டுள்ளதென்பதையும்,
அவர் அறிவாரா?
- (இ) (i) மேற்படி பாடசாலையின் உட்கட்டமைப்பு வசதிகள் போதியளவு உள்ளதா என்பதையும்,
(ii) இல்லையெனில், மேற்படி வித்தியாலயத்திற்கு தேவையான உட்கட்டமைப்பு வசதிகளைப் பெற்றுக்கொடுத்து வித்தியாலயத்தினதும் மாணவர்களினதும் கல்வி நிலையை மேம்படுத்துவதற்கு நடவடிக்கை எடுப்பாரா என்பதையும்,
(iii) ஆமெனில், மேற்படி நடவடிக்கைகள் எப்போது ஆரம்பிக்கப்படும் என்பதையும், அவர் குறிப்பிடுவாரா?
- (ஈ) இன்றேல், ஏன்?

0586/ '10

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,—

- (அ) (i) சுதந்திரம் அடைந்தது முதல் ஏனைய நாடுகளுக்கு காணிகளை அன்பளிப்பாக இலங்க அரசாங்கம் வழங்கியுள்ளதா என்பதையும்,
(ii) ஆம் எனில், எத்தனை பேர்ச்சுகள் அல்லது ஏக்கர்கள் வழங்கப்பட்டது என்பதையும்,
(iii) அக் காணிகளை வழங்கியமைக்கான நோக்கம் என்னவென்பதையும்,
(iv) உள்நாட்டுக் காணிகள் வழங்கப்பட்ட அத்தகைய நாடுகளிடமிருந்து அதனையொத்த காணிகளை இலங்கை பரஸ்பரம் பெற்றுக்கொண்டதா என்பதையும்
(v) ஆம் எனில், பெற்றுக்கொண்ட காணிகளின் பரப்பளவு, திகதி, நாடுகள் யாவை என்பதையும்
- (ஆ) இன்றேல், ஏன்?

0624/ '10

கௌரவ ஆர். யோகராஜன்,— கல்வி அமைச்சரைக் கேட்பதற்கு,—

- (அ) கொழும்பு 12, ஹுசைனியா வீதி, இலக்கம் 45 இல் அமைந்துள்ள ஹமீட் அல் ஹுசைனியா கல்லூரியில் கடும் ஆசிரியர் பற்றாக்குறை நிலவுவதை அவர் அறிவாரா?
- (ஆ) (i) மேற்படி பாடசாலையில் அங்கீகரிக்கப்பட்ட சிங்கள, தமிழ் மொழி மூல ஆசிரிய அளனியை பாடவாரியாகவும்,
(ii) ஒவ்வொரு மொழி மூலத்திலும் பாடரீதியாக தற்போதுள்ள ஆசிரியர்களின் எண்ணிக்கையையும்,
(iii) ஒவ்வொரு மொழி மூலத்திலும் பாடரீதியாக தற்போது காணப்படுகின்ற ஆசிரியர் பற்றாக்குறை எவ்வளவு என்பதையும்,
(iv) மேற்படி ஆசிரியர் பற்றாக்குறையைத் தீர்ப்பதற்கு மேற்கொள்ளப்படவிருக்கும் நடவடிக்கையையும்,
(v) அந்நடவடிக்கைகள் எப்போது மேற்கொள்ளப்படுமென்பதையும் அவர் இச்சபையில் தெரிவிப்பாரா?
- (இ) ரோயல், ஆனந்த மற்றும் நாளந்த ஆகிய கல்லூரிகளில் மேலதிகமாக ஆசிரியர்கள் உள்ளனர் என்பதை அவர் அறிவாரா?
- (ஈ) (i) மேற்படி (இ) பகுதியில் குறிப்பிடப்பட்டுள்ள பாடசாலைகளில் மேலதிகமாக காணப்படுகின்ற ஆசிரியர்களது எண்ணிக்கையை போதனா மொழி ரீதியாகவும் பாடவாரியாகவும் யாதென்பதையும்,
(ii) ஹமீட் அல் ஹுசைனியா கல்லூரியில் தற்போது நிலவுகின்ற ஆசிரியர் பற்றாக்குறையைத் தீர்ப்பதற்காக மேலதிக ஆசிரியர்களை இப்பாடசாலைக்கு இடமாற்றம் செய்வதற்குரிய நடவடிக்கைகள் மேற்கொள்ளப்படுமா என்பதையும் அவர் தெரிவிப்பாரா?
- (உ) இன்றேல், ஏன்?

0680/ '10

கௌரவ அ. விநாயகமூர்த்தி,— மீள் குடியேற்ற அமைச்சரைக் கேட்பதற்கு,—

- (அ) மயிலிட்டியைச் சேர்ந்த 450 மீனவக் குடும்பங்கள் 1990 ஆம் ஆண்டிலிருந்து மருதனாமடத்திலுள்ள வாழ்வகத்தில் தற்காலிக வீடுகளில் தங்கியுள்ளனர் என்பதை அவர் அறிவாரா?
- (ஆ) இம்மீனவக் குடும்பங்கள் மயிலிட்டிக்குச் சென்று மீளக் குடியமர்வதற்கு எப்போது அனுமதிக்கப்படுவார்கள் என்பதை அவர் தெரிவிப்பாரா?
- (இ) இன்றேல், ஏன்?

0684/ '10

கௌரவ ரஊப் ஹக்கீம்,— பொது நிருவாக, உள்நாட்டலுவல்கள் அமைச்சரைக் கேட்பதற்கு,—

- (அ) கொழும்பு மாநகர சபையில் உதவி ஒட்டுநர் பதவியை வகித்துக்கொண்டிருக்கும் போது 2008.11.20 ஆம் திகதி ஓய்வுபெற்ற திரு ஏ.எச்.எம்.மஹரூபுக்கு (ஓய்வு இலக்கம் 01- 1169902) ஓய்வூதிய பிரமாணக் குறிப்பின் கீழ் வழங்கப்படுகின்ற அளிப்புகள் மற்றும் ஓய்வூதியம் கணிப்பிடப்படும்போது இலங்கை மனித உரிமைகள் ஆணைக்குழுவினால் (HRC/2505/05 மற்றும் 2007/06/14 ஆம் திகதி) பிறப்பிக்கப்பட்டுள்ள கட்டளையின் பிரகாரம், இவர் 1989/04/27 ஆம் திகதி தொடக்கம் உதவி ஒட்டுநர் பதவியில் நிரந்தர ஊழியராகவும் 1989 ஆம் ஆண்டு தொடக்கம் பயிற்சி பெற்ற I ஆம் வகுப்பு II ஆம் தர ஒட்டுநர் பதவிக்கு பதவி உயர்வு பெற்றவராகவும் கருதப்பட வேண்டுமென்பதை அவர் ஏற்றுக்கொள்வாரா?
- (ஆ) ஆமெனில் மேற்படி விடயங்களைக் கருத்திற் கொண்டு திரு. மஹரூபின் ஓய்வூதியத்தையும் அதற்குரிய வகையில் கிடைக்கப்பெற வேண்டிய சகல கொடுப்பனவுகளையும் தயாரித்து தாமதமின்றிப் பெற்றுக் கொடுப்பதற்கு நடவடிக்கை எடுப்பாரா?
- (இ) இன்றேல், ஏன்?

0708/ '10

கௌரவ துனேஷ் கங்கந்த,— வெளிநாட்டலுவல்கள் அமைச்சரைக் கேட்பதற்கு,—

- (அ) (i) 2005 ஆம் ஆண்டிலிருந்து 2010 ஓகத்து மாதம் வரையிலான காலப்பகுதியில் கொரிய அரசினால் இலங்கைக்கு வழங்கப்பட்ட வெளிநாட்டுத் தொழில் வாய்ப்புகளின் எண்ணிக்கை ஒவ்வொரு வருடத்திற்கும் வெவ்வேறாக எவ்வளவென்பதையும்,
- (ii) மேற்படி தொழில் வாய்ப்பை பெற்றுக்கொள்வதற்கு நபரொருவர் பின்பற்ற வேண்டிய செயல் நடைமுறைகள் யாவையென்பதையும்,
- (iii) அத்தொழில்களுக்காக சென்ற ஆட்களின் எண்ணிக்கை மாவட்ட மட்டத்தில் வெவ்வேறாக எவ்வளவென்பதையும்,
- (iv) கொரிய தொழில் வாய்ப்புக்காக இருக்க வேண்டிய அடிப்படை தகைமைகள் பூர்த்தி செய்யப்பட்டு ஏற்கனவே வெளிநாட்டு வேலைவாய்ப்பு பணியகத்தில் பதிவு செய்யப்பட்டுள்ளவர்களின் எண்ணிக்கை ஒவ்வொரு வருடத்திற்கும் ஏற்ப வெவ்வேறாக எவ்வளவென்பதையும்
- அவர் குறிப்பிடுவாரா?
- (ஆ) (i) வெளிநாட்டு வேலைவாய்ப்புப் பணியகத்தில் பதிவு செய்துகொண்டுள்ள கொரிய தொழில்வாய்ப்பு விண்ணப்பதாரி ஒருவரின் பதிவு செல்லுபடியாகும் கால எல்லை யாதென்பதையும்,
- (ii) மேற்படி பதிவு இரத்தான தொழில் வாய்ப்பு விண்ணப்பதாரி ஒருவர் கொரியாவில் தொழிலொன்றை பெற்றுக்கொள்வதற்காக மீண்டும் பின்பற்ற வேண்டிய வழிமுறைகள் யாவையென்பதையும்,
- (iii) எதிர்காலத்தில் இதற்காக ஆட்களை தெரிவு செய்யும் போது ஏற்கனவே வெளிநாட்டு வேலைவாய்ப்பு பணியகத்தில் பதிவு செய்யப்பட்டுள்ள தொழில் வாய்ப்பு விண்ணப்பதாரிகளுக்கு முன்னுரிமை அளிக்கப்படுமா என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

0731/ '10

கௌரவ எம். ஜோசப் மைக்கல் பெரேரா,— நிதி, திட்டமிடல் அமைச்சரைக் கேட்பதற்கு,—

- (அ) (i) இலங்கை உள்நாட்டு இறைவரிச் சேவையின் III ஆம் வகுப்பு, IIஆம் தரத்திற்கான, வரி உத்தியோகத்தர்களை ஆட்சேர்ப்பதற்கான திறந்த போட்டிப் பரீட்சை, 2006 ஆம் ஆண்டில் நடைபெற்றது என்பதையும்,
- (ii) மேற்படி பரீட்சைக்குத் தோற்றிய 16,000 விண்ணப்பதாரிகளில் ஏறத்தாழ 1,000 போர் நேர்முகப் பரீட்சைக்கு அழைக்கப்பட்டனர் என்பதையும்,
- (iii) இவர்களில் 550 பேருக்கு, 2007 ஆம் ஆண்டு ஏப்பிரல் 01 ஆம் திகதி தொடக்கம் நியமனம் வழங்கப்பட்டது என்பதையும்,
- (iv) மேற்படி நியமனம் பெற்றவர்களிடையே, இப்பரீட்சை தொடர்பாக, 2006 ஆம் ஆண்டு வெளியிடப்பட்ட வர்த்தமானி அறிக்கையில் குறிப்பிடப்பட்டுள்ள திகதியன்று பட்டப்படிப்புச் சான்றிதழைக் கொண்டிராதவர்களும் உள்ளனர் என்பதையும்

அவர் அறிவாரா?

- (ஆ) (i) வரி உத்தியோகத்தர்களுக்காக நியமனம் பெற்ற மேற்படி ஒவ்வொரு வேட்பாளரினதும் பெயர், விலாசம் மற்றும் பெற்ற புள்ளிகள் வெவ்வேறாக யாவையென்பதையும்,
- (ii) 2006.12.08 ஆம் திகதி முற்பகல் 9.30 க்கு, நேர்முகப் பரீட்சைக்குத் தோற்றிய, ஜா - எல கிழக்கு, துடல்ல, 76/சீ எனும் இலக்கத்தில் வசிக்கும், திருமதி டபிள்யு.ஏ.எஸ்.எம். சொவிஸ் இப்பரீட்சையிலும் நேர்முகப் பரீட்சையிலும் பெற்றுக்கொண்ட புள்ளிகள் யாவை என்பதையும்

அவர் இச்சபைக்கு அறிவிப்பாரா?

- (இ) இன்றேல், ஏன்?